

بِسْمِ اللّٰہِ الرَّحْمٰنِ الرَّحِیْمِ

الَّذِي نَزَّلَ عَلَيْهِ مِنْ كِتَابٍ فُونَهُ کَا مَعْرُوفٌ أَهْمَّ

جخیں ہم نے کتاب عطا فرمائی وہ اس نبی کو ایسا پیچلتے ہیں جیسے آدنی اپنے بیٹوں کو پہچانتا ہے (قرہ: ۱۳۶)



اور پچھوں کے ساتھ ہجاؤ

جان پیچان

DESIGNED & PROCESSED BY : AL-HADI H 652919

مرتبہ
ابن مسعود ملت
ابوالستار محمد مسعود راحمد

بین الاقوامی سلسلہ اشاعت نمبر

۲۱

۵، ۶/۲ - ای، ناظم آباد، کراچی، سندھ

اسلامی جمہوریہ پاکستان ۱۹۹۹ھ / ۱۹۹۹ء

ادارہ مسعودیہ

Marfat.com

الَّذِينَ أَتَيْنَاهُمْ كِتَابًا مَّبْرُونَ أَهْمَلُوا

جنیں ہم نے کتاب عطا فرمائی وہ اس نبی کو ایسا پیچانتے ہیں جیسے آدمی اپنے بیٹوں کو پیچانا ہے (قرہ: ۱۳۶)۔

جانا پہچانا

هر قبہ
ابنِ مسحُوفی ملت
ابوالسرور محمد مسرو راجحہ

۲۱

ادارہ مسعودیہ ۱۹۹۹ء / ۱۴۲۰ھ اسلامی جمہوریہ پاکستان ۵، ۶/۲، ای، ناظم آباد، کراچی، سندھ

بِسْمِ اللّٰہِ الرَّحْمٰنِ الرَّحِیْمِ

مشمولات

- ۱ — پیش گفتار، ۳
 (ابو شیام سدر ناصر۔ جنگ کاشمیری)
- ۲ — بھار مدنیہ، ۳
- ۳ — عرب کا ایک قابل تعظیم انسان، ۵
 (ابو بشن سمے، بی۔ اے، ایل۔ ایل۔ بی، وکیل، دھلی)
- ۴ — ریاستان کا پیغمبر، ۱۱
 (سردار گورچن سکھ، بی۔ ایس۔ سی)
- ۵ — سری محمد او تار، ۱۵
 (ابو برج بماری لال توکلی، بی۔ اے، ایل۔ ایل۔ بی، وکیل، دھلی)
- ۶ — ایک غیر تعییم یافتہ مصلح، ۱۹
 (پادری، بی۔ اے تھامس، مبلغ مسیحی مشن)
- ۷ — معلم اعظم، ۲۲
- ۸ — رسول علی کی اخلاقی تعلیم، ۲۵
 (رانے بہادر لالہ، پارس داس جینی، مجسٹریٹ و شاہی خزانچی، دہلی)
- ۹ — کیا رسول ((صلی اللہ علیہ وسلم)) کی ہدایت و تلقین عمل پیرا اثر رکھتی ہے (پنڈت برجموہن، و تاتریہ کیفی دلوی، یکچھار پنجاب یونیورسٹی)، ۳۱
- ۱۰ — حضرت محمد (صلی اللہ علیہ وسلم) کے پوتے چڑنوں میں شردھا کے پھول، ۲۵
 (الله امیر چند کھنڈ، حافظ آبادی، آریہ سماجی)
- ۱۱ — شہ لولاک (صلی اللہ علیہ وسلم) مشاہیر کی نظر میں، ۳۷
 (رنپل مشکل احمد صدیقی)



پیش گفتار

(ابوالسرور محمد مسعود احمد)

"تقریباً" چالیس سلسلے حضرت والد ماجد مسعود ملت پروفیسر ڈاکٹر مسعود احمد مدظلہ العلی کو فاضل و محقق سید محمد یونس ہمدانی کاشمیری علیہ الرحمہ نے مہنماہ پیشووا (دھلی) کا رسول نمبر (۷۶۹) عنایت کیا تھا۔ اس نمبر میں حضور انور (صلی اللہ علیہ وسلم) کی ذات اقدس سے متعلق بہت سے غیر مسلموں کے مقالات بھی شامل ہیں۔ پیش نظر رسالہ میں اسی نمبر سے یہ مقالات منتخب کر کے مرتب کئے گئے ہیں۔


حضرور انور (صلی اللہ علیہ وسلم) کی عظمت کا ہر دل پر نقش ہے ۔۔۔۔۔ ہر الہامی کتاب میں آپ کی آمد آمد اور خوبیوں کا ذکر ہے ۔۔۔۔۔ قرآن حکیم گواہ ہے ۔۔۔۔۔ ہندوستان کے ہندو بھی ویدوں پر یقین رکھتے ہیں اور ان کو الہامی کتابیں کہتے ہیں ۔۔۔۔۔ ویدوں میں حضور (صلی اللہ علیہ وسلم) کی آمد کا بھی ذکر ہے اور خوبیوں کا بھی ذکر ہے ۔۔۔۔۔ پہلے یہ حقیقت چھپائی جاتی تھی، اب ہندو اور مسلم محققین اس حقیقت کا بربطا اظہار کر رہے ہیں اور مضامین اور رسائل شائع بھی ہو رہے ہیں ۔۔۔۔۔

اس مجموعے میں جن غیر مسلم مقالہ نگاروں کے مقالات شائع کئے گئے ہیں یقیناً "انہوں نے کچھ اپنوں سے اور کچھ غیروں سے حضور انور (صلی اللہ علیہ وسلم) کے حالات سنے ہوں گے اور خود بھی پڑھے ہوں گے جیسا کہ مقالات سے بھی ظاہر ہے اور اب تو یہ مقالات شائع ہوئے ہیں سلسلہ ہو چکے، شاید مقالہ نگاروں میں کوئی مقالہ نگار زندہ نہ ہو گا۔ بہر حال یہ مقالات اس لئے اہم ہیں کہ ان میں غیر مسلموں کے افکار و خیالات ہیں۔ جدید قارئین پر خصوصاً "غیر مسلم قارئین پر اپنوں سے زیادہ غیروں کے افکار و خیالات کا زیادہ اثر ہوتا ہے ۔۔۔۔۔ اگر غیر مسلم دانشور اپنی اپنی الہامی کتابوں کا حضور (صلی اللہ علیہ وسلم) کے حوالے سے مطالعہ کریں تو انہیں اس تاریک دور میں روشنی مل سکتی ہے ۔۔۔۔۔ اللہ تعالیٰ ہمیں تاریخ سے روشنی حاصل کرنے کی تعلیق عطا فرمائے اور حضور (صلی اللہ علیہ وسلم) کی عظمت کا حقیقی اور اک نصیب ب فرمائے آمین!

بھار مدنیہ

(بابو شیام سند ر صاحب ناصر۔ جنسنست کاشمیری)

دل پھلی زار ہے داغدار مدینہ
 پھولی ہے کیا بھار مدینہ
 محمد نے فرمائی مکہ سے ہجرت
 نمایاں ہے یہ افتخار مدینہ
 چلوں سرکے بل میں زہے فخر و عزت
 بلائے تاجدار مدینہ
 بناؤں ابھی سرمه چشم اس کو
 اگر ہاتھ آئے غبار مدینہ
 چلو چل کے بیٹھیں وہیں شیام سند
 کہ ارض وفا ہے دیار مدینہ



(۱)

عرب کا ایک قابل تعظیم انسان

(بابو بشن سائے صاحب، بی اے ایل ایل بی، وکیل دہلی)

مسلمانوں کے پیغمبر (صلی اللہ علیہ وسلم) کی زندگی کے حالات ایسے نہیں ہیں کہ کوئی شخص ان کا مطالعہ کرے، اور ان کی تعریف کرنے پر مجبور نہ ہو، غیر مسلم قوموں نے اکثر اس بزرگ شخصیت پر طرح طرح کے الزام لگا کر انہیں بدنام کرنے کی کوشش کی ہے لیکن انصاف کسی طرح اجازت نہیں دیتا کہ ہم ثبوت کے بغیر کسی شخص پر بھی اس قسم کے الزامات لگائیں، حضرت محمد (صلی اللہ علیہ وسلم) کی زندگی کے تمام حالات بڑی پوری تفصیل کے ساتھ کتابوں میں موجود ہیں اور انہیں پڑھ لینے کے بعد ماننا پڑتا ہے کہ آپ بھی حضرت ہمیسی (علیہ السلام) اور مہاتما بودھ وغیرہ کی طرح ایک بہت بڑی اور کامیاب مصلح ہو گزرے ہیں اپنے بہت سے ہم مذہبوں کی طرح میں بھی حضرت محمد (صلی اللہ علیہ وسلم) کو پہلے ایک عیش پرست اور جنگ جوان انسان خیال کرتا تھا، لیکن جب میری نگاہ مسزاںی بیسٹ کی یہ رائے پیغمبر اسلام کے متعلق گزری کہ پیغمبر اعظم کی جس بات نے میرے دل میں ان کی عظمت اور بزرگی قائم کر دی وہ ان کی وہ صفت ہے جس نے ان کے ہموطنوں سے "الامین" یعنی بڑا دیانتدار کا خطاب دلوایا دیا۔ اس سے بڑھ کر کوئی صفت نہیں ہو سکتی، اور کوئی بات اس سے زیادہ مسلم اور غیر مسلم دونوں کے لئے

قابل اتباع نہیں۔ ایک ذات جو بحیثیت مصدق ہو اس کے اشرف ہونے میں کیا شک ہو سکتا ہے ایسا ہی شخص اس قابل ہو سکتا ہے کہ پیغام حق کا حامل ہو۔ تو مجھے شوق پیدا ہوا کہ ایسے بڑے مصلح کے حالات معلوم کروں اور جب میں نے آپ کے حالات پڑھے تو مجھے بہت افسوس ہوا کہ اس سے پہلے میں کیسی سخت غلطی میں جبتلا تھا۔

حضرت محمد (صلی اللہ علیہ وسلم) ایک ایسے ملک میں پیدا ہوئے کہ جہاں نہ کسی قسم کی تہذیب تھی، نہ تمدن، جہاں ذرا ذرا سی بات پر روز مرہ قبیلوں میں باہم تکواریں چلتی رہتی تھیں، جہاں لڑکیوں کو پیدا ہوتی ہی مارڈا لا جاتا تھا، اور جہاں خدا سے مراد وہ چند بت تھے جو خانہ کعبہ میں رکھے ہوئے تھے، آپ کی قوم کو نہ علم و ہنر سے کوئی واسطہ تھا نہ اخلاق سے اور آپ کی رات دن کی لڑائیوں کی وجہ سے ملک میں نہ کوئی سلطنت اور نہ کوئی انتظام اس قدر ناموانق حالات میں ایسی پست اور گری ہوئی قوم میں آپ پیدا ہوئے اور ہر قسم کی ظاہری تعلیم سے بھی محروم رہے، پھر بھی آپ کا کیریکٹر اتنا بلند تھا کہ تمام قوم میں آپ "چے اور "ایماندار" کے نام سے مشور ہو گئے، لوگ اپنا روپیہ لا لا کر آپ کے پاس جمع کرتے تھے اور آپ کے انصاف پر اتنا بھروسہ تھا کہ اکثر ایسے مقدمے جن کا فیصلہ کسی طرح نہ ہو سکتا تھا آپ کے پاس لائے جاتے اور آپ کے فیصلہ کے آگے دونوں فریق سرجھ کا دیتے۔

آپ کے دل میں شروع ہی سے بتوں کی کوئی عزت نہ تھی اور آپ ہمیشہ اپنا دہیان اپنے پیدا کرنے والے سے لگایا کرتے تھے مکہ سے تھوڑی دور ایک غار میں جا کر آپ بیٹھ جاتے اور وہاں کئی گھنٹے بیٹھنے ہوئے ایشور کا دہیان کیا کرتے تھے۔ آپ نے اپنی تمام عمر میں کبھی جھوٹ نہیں بولا، کبھی آپ نے ساری عمر کسی کا دل نہیں دکھایا، اور سب سے بڑی بات یہ کہ جب ہزاروں کی تعداد میں آپ کے معتقد اور پروپرانوں کی طرح آپ پر قربان ہونے کے لئے تیار رہتے تھے اس وقت بھی کبھی آپ کے دل میں ذرا سا بھی غرور پیدا نہ ہوا اور آپ نے کبھی اپنے آپ کو

دوسروں سے بہتر اور برتر خیال نہیں کیا۔۔۔ جب آپ کمیں سے آتے تھے تو آپ کے معتقد آپ کی تعظیم کے لئے کہڑے ہو جاتے تھے مگر آپ نے ہمیشہ انہیں یہ کہہ کر منع کر دیتے تھے کہ عیسائیوں اور یہودیوں کی طرح میری تعظیم نہ کیا کرو میں تو تمہیں جیسا ایک آدمی ہوں (یہ آپ کی اکساری تھی مگر اللہ تعالیٰ نے آپ کی کمال تعظیم کا حکم دیا ہے۔ مسرور)۔۔۔ آپ کے اخلاق کی یہ حالت تھی کہ آپ کی لوگوں کو سلام کرنے میں ہمیشہ پیش دستی کرتے تھے اور اگر کوئی شخص آپ کا ہاتھ پکڑ لیتا تو اس وقت تک کبھی نہ چھڑاتے جب تک کہ وہ خود نہ چھوڑ دے، اکثر ناواقف اور کم علم لوگ آپ پر یہ الزام لگاتے ہیں کہ آپ نے اپنے مذہب کے پھیلانے کے لئے تکوار سے کام لیا۔ آپ کی زندگی کے حالات کا مطالعہ کرنے سے صاف معلوم ہو جاتا ہے کہ یہ الزام بالکل بے اصل اور بے بنیاد ہے۔۔۔

شرع زمانہ میں آپ کے پیروں کی تعداد بہت کم تھی اور اگر وہ تکوار کا خیال بھی دل میں لاتے تو عرب کی جنگ جو قومیں ایک ہی دن میں ان مٹھی بھر آدمیوں کا صفائیا کر دیتیں، جب آپ کے معتقدوں کی تعداد کسی قدر زیادہ ہوئی، تب بھی وہ صرف اتنی ہی تھی کہ ہزاروں کے مقابلہ میں ایک یا دو کی نسبت ہو سکتی تھی ایسی حالت میں بھی اگر آپ کی طرف سے کسی قبلیہ پر زیادتی کی جاتی تو سارا کاسارا عرب آپ کی خلاف امنڈ آتا اور مسلمانوں کو کہیں پناہ نہ ملتی ان پاؤں سے صاف سمجھ میں آسکتا ہے کہ اگر آپ چاہتے بھی تو تکوار سے کام نہیں لے سکتے تھے اصل یہ ہے کہ لوگوں کو اس سبب سے دھوکا ہوتا ہے کہ حضرت محمد (صلی اللہ علیہ وسلم) کو اپنی حفاظت کی خاطر کئی مرتبہ لڑائیاں لڑنی پڑیں۔ عرب کے لوگوں نے جب یہ دیکھا کہ محمد (صلی اللہ علیہ وسلم) نے ایک نیا دین ایجاد کیا ہے تو وہ آپ کے دشمن ہو گئے اور جس قدر آپ کا اثر پھیلتا گیا اس نسبت سے یہ دشمنی بھی بڑھتی گئی، یہاں تک کہ خود اس قبلیے نے کہ جس میں آپ پیدا ہوئے تھے، مدینہ پر حملہ کر دیا ایسی حالت میں آپ اس کے سوا اور کیا کر سکتے تھے۔۔۔

ایک دفعہ آپ کو ایک یہودی عورت نے کہانے میں زہر دیا آپ کو معلوم ہو گیا

اور اس نے اپنے جرم کا اقرار بھی کیا لیکن آپ نے اسے معاف کر دیا اور سزا نہ دی۔

دنیا کی ہر زبان میں اور مختلف اقوام کے مشاہیر نے آپ کی سوانح عمریاں لکھی ہیں اور آپ کے حالات زندگی پر بحث کی ہے۔ ان غیر جانب دار اشخاص کی بے لوث تحریروں سے آپ کی صداقت کا زبردست ثبوت ملتا ہے۔ چنانچہ مسٹر آرتھر، یورپ کے عالی دماغ مورخ نے اپنی کتاب ہسٹری آف اسلام میں لکھا ہے کہ ”محمد (صلی اللہ علیہ وسلم) کے اخلاق نہایت اعلیٰ تھے ان کی سادگی ان کی پر ہیز گاری کا تمام محققین کو اعتراف ہے۔ وہ نہایت رحمُل پیغمبر تھے“۔ فرانس کا مشور مصنف ڈاکٹر لیبان لکھتا ہے کہ ”آپ اپنے نفس پر قادر تھے۔ آپ کی سادگی اور آپ کی اکساری قابل تعریف ہے آپ انتہادرجہ کے رحمُل اور اعلیٰ کردار رکھنے والے پیغمبر تھے“۔

مسٹر اسٹینلے لین پول یورپ کا نامور محقق اپنی کتاب اسٹپرز آف محمد میں لکھتا ہے کہ آپ نہایت باخلاق اور رحمُل ریفارمر تھے آپ کی بے ریا خدا پرستی اور عظیم فیاضی مستحق تعریف ہے بے شک آپ ایک مقدس پیغمبر تھے۔

مسٹر نامس کار لائل اپنی کتاب ہیروز اینڈ ہیروزور شپ میں رقمطراز ہیں کہ ”صاف شفاف پاکیزہ روح رکھنے والا محمد (صلی اللہ علیہ وسلم) دنیوی ہوا و ہوس سے بالکل بے لوث تھا اس کے خیالات نہایت متبرک اور اس کے اخلاق نہایت اعلیٰ تھے۔

مشور مورخ مسٹر گبن کا ریمارک ہے کہ ”ہر انصاف پسند مخصوص یقین کرنے پر مجبور ہے کہ محمد (صلی اللہ علیہ وسلم) کی تبلیغ و ہدایت خالص سچائی پر منی تھی اور اس میں کچھ شک نہیں کہ وہ ایک پاکباز اور مقدس بزرگ تھے۔

کاؤنٹ ٹالٹائی روی محقق اپنی تصنیف برین آف اسلام میں لکھتے ہیں کہ ”حضرت محمد (صلی اللہ علیہ وسلم) ایک الوالعزم اور مقدس ریفارمر تھے وہ دنیا میں مصلح اعظم بن کر آئے بلاشبہ وہ سچے پیغمبر نہایت متواضع خلیق اور صاحب

بصیرت تھے۔


ہندوستان کے بہت سے صاحب نظر منصف مزاج مصنفین نے بھی جن میں سکھ، ہندو، پارسی وغیرہ شامل ہیں۔ آپ کی سوانح عمریاں لکھی ہیں جس سے آپ کی ہر دلعزیزی، صداقت اور بہترین اخلاق کا اندازہ ہوتا ہے۔

پیغمبر اسلام کی تعلیمات کا جن کا بہترین نمونہ وہ خود تھے ان کی پیروی کرنے والوں پر عجیب و غریب اثر ہوا۔ ان میں فرشتوں کی سی خصلتیں پیدا ہوئیں اور انہوں نے رحم و کرم، مروت، محبت اور ایثار و ہمدردی کی ایسی مثالیں قائم کیں جن سے انسان حیرت زده رہ جاتا ہے۔— تاریخ کی کتابوں میں ایک واقعہ لکھا کہ ایک دفعہ لڑائی میں بہت سے مسلمان زخمی ہوئے۔ وہ ریتلے میدانوں میں پڑے ہوئے تھے۔ دھوپ کی شدت اور پیاس کی کچھ انتہا نہ تھی۔ ایک شخص ایک پیالہ میں پانی لے کر ایک زخمی کے پاس پہنچا جو پیاس سے تڑپ رہا تھا۔ اس نے ہاتھ سے منع کیا اور کہا کہ وہ دوسرا زخمی چلا رہا ہے۔— وہ شخص دوسرے زخمی کے پاس پہنچا لیکن اس نے بھی پانی پینے سے انکار کر دیا اور ایک تیرے زخمی کے پاس پہنچا تو اس کا خاتمہ ہو چکا تھا۔ دوڑ کر دوسرے کے پاس آیا لیکن اس کی جان بھی نکل چکی تھی، بھاگ کر پہلے کے پاس گیا تو وہ بھی جاں بحق ہو چکا ہے۔ غالباً ”ایثار و ہمدردی کی ایسی مثالیں اور عرب کی پیاس اور پانی کی قیمت کا اندازہ ایک ہندوستانی کے لئے ناممکن ہے۔

آپ کی تعلیمات سے لوگوں میں مساوات کا جو جذبہ پیدا ہوا۔ اس کا اندازہ اس واقعہ سے ہو سکتا ہے کہ — بیت المقدس فتح ہونے کے بعد جب خلیفہ اسلام وہاں جانے لگے تو ایک غلام کو ہمراہ لے لیا۔ یہ آقا و غلام باری باری اوٹ پر سوار ہو کر راستہ طے کرتے تھے۔— جب بیت المقدس قریب آیا تو غلام کی باری تھی، ہر چند اس نے انکار کیا لیکن آپ نے اسے اوٹ پر سوار کر کے مہار بدستور اپنے ہاتھ میں لے لی۔ ہزار ہا اشخاص بیت المقدس میں خلیفہ اسلام کے

منتظر تھے۔ انہوں نے حیرت زدہ ہو کر پوچھا کہ بادشاہ اسلام کون ہے۔ تو ان کو بتایا گیا کہ یہ بادشاہ ہے جو اونٹ کی مہار پکڑے ہوئے ہے اور پیوندوں کا لباس پہنے ہوئے ہے۔—جب مسلمانوں نے اسکندریہ کو فتح کیا تو وہاں حضرت عیسیٰ کی تصویر نصب تھی۔ ایک مسلمان سپاہی کے تیر سے اس کی آنکھ خراب ہو گئی۔ عیسائیوں نے مسلمانوں کے پہ سالار سے اس کی شکایت کی اور کہا کہ اس نقصان کا ہم معاوضہ چاہتے ہیں کہ تم اپنے پیغمبر کی تصویر ہمیں دو تاکہ ہم اس کی آنکھ پھوڑ دیں۔ پہ سالار نے جواب دیا کہ ہمارے پیغمبر کی کوئی تصویر نہیں ہے البتہ ہم لوگ موجود ہیں تم جس کی آنکھ چاہو پھوڑ ڈالو۔ اس بات پر اس عیسائی کا منہ بند ہو گیا۔ پہ سالار نے اپنا خبر اس کے ہاتھ میں دیا اور اپنی آنکھیں اس کے سامنے کر دیں۔ جب اس نے دیکھا کہ مسلمانوں کا پہ سالار اپنی آنکھ پھوڑ ڈالنے کو تیار ہے تو خبر ہاتھ سے پھینک دیا اور کہا کہ ایسی بے تعصّب اور حق پرست قوم سے انتقام لینا ذلت ہے۔

کیسی بد نصیبی ہے کہ دنیا اس آفتاب اخلاق کی روشنی سے فائدہ نہ اٹھائے اور ایثار و ہمدردی کی ان مثالوں کو واجب العمل نہ سمجھا جائے۔ اس سے بڑھ کر مسلمان قوم کی کیا خوش قسمتی ہو گی کہ اسے خدا نے ایسا نیک مجسم رہنا عطا کیا لیکن اس سے بڑھ کر مسلمانوں کی بد بختی کیا ہو گی کہ وہ اپنے سچے رہنماؤں کی قدم نہ چلیں اور اس کی ہدایتوں پر عمل نہ کریں۔ مجھے کو امید ہے کہ پیغمبر اسلام کے ذکر کے لئے پیشووا کا جو (رسول صلی اللہ علیہ وسلم) نمبر شائع ہو رہا ہے۔ اپنے مقصد میں کامیاب ثابت ہو گا اور پیغمبر اسلام نے اخلاق و مردم کا جو قیمتی سبق اپنے پیروؤں کو پڑھایا تھا وہ ایک دفعہ اور رد ہرا یا جائے گا۔



(۲)

ریاست کا پیغمبر

(سردار گورچن نگہ صاحب، بی۔ ایس۔ سی)

پیغمبر اسلام اور ان کی تعلیم میں بہت سے سبق ایسے ملتے ہیں جو سکھنے اور یاد رکھنے کے قابل ہیں۔ عرب جیسا ملک کہ جہاں نہ تمذیب تھی اور نہ تمدن اور جہاں تھوڑی سی جاہلائی شاعری کے سوا علم و ہنر سے کسی کو کوئی واسطہ نہ تھا۔ ایک شخص پیدا ہوتا ہے اور اسی فضا اور اسی سوسائٹی میں تربیت پانے کے باوجود اپنی طبیعت پر زرا سابھی رنگ اس قوم کا نہیں چڑھنے دیتا اور اپنے ہم قوموں اور رشتہ داروں کے دستور کے خلاف پھر کے بتوں کو خدا سمجھنے سے انکار کر دیتا ہے۔ کبھی جھوٹ سے اپنی زبان گندی نہیں کرتا۔ ایمانداری اور دیانت کو اپنی زندگی کا اصول بنا لیتا ہے اور حق و انصاف کی حمایت میں اپنے عزیزوں اور رشتہ داروں کی بھی پرواہ نہیں کرتا۔ قوم اس عجیب و غریب بچے کے حالات و عادات کو تعجب کی لگا ہوں سے دیکھتی ہے اور جب وہ نوجوان ہوتا ہے اسے متفقہ طور پر "بچے اور ایماندار" کا خطاب دے دیتی ہے۔ ہر شخص اس کا احترام کرتا ہے اور اس کی عقل اور اس کے انصاف پر بھروسہ کر کے سب لوگ اپنے مقدموں میں اسے منصف بانا پسند کرتے ہیں۔ جو یہ نوجوان ہر وقت اسی گلگر میں غلطان اور پیچاں رہا کرتا ہے کہ دنیا کیا ہے؟ کہاں سے آئی ہے؟ کس نے بنائی اور کیوں بنائی؟ — اور مدتیں غاروں میں بیٹھ کر سوچ بچار کرنے کے بعد اس کی عقل اس کی رہنمائی کرتی ہے اور وہ اس نتیجہ پر پہنچ جاتا ہے کہ زمین و آسمان، چاند، سورج، دریا اور پہاڑ غرض ہر چیز کا بنانے والا ایک خدا ہے اور اس کا دل اسے مجبور کرتا ہے کہ اس

پر ماتما کے آگے سر جھکا دے۔ (نزول وحی نے ایک نیا جہان آپ کے سامنے کر دیا) اپنے غار سے باہر نکل کر یہ عظیم الشان انسان دنیا کے سامنے آتا ہے اور جو کچھ اس نے خود سمجھا ہے۔ اپنے ہم قوموں کو بھی بتانے اور سمجھانے کی کوشش کرتا ہے۔ قوم اس کی سچائی اور ایمانداری کی پہلے ہی سے قائل ہے اس کی باتیں سن کر اگرچہ مذہبی تعصب ان میں سے اکثر کو اس کا کہنا منے سے روکتا ہے پھر بھی ایک ایک دو دو کر کے لوگ اس پر ایمان لاتے ہیں اور صرف دس برس کے عرصہ میں وہ تمام عرب کی کایا پلٹ دیتا ہے۔ ہر وقت مست اور مخور رہنے والے اپنی صراحیاں اور پیالے توڑ کر ہمیشہ کے لئے شراب سے توبہ کر لیتے ہیں۔ لاکیوں کو پیدا ہوتے ہی مار ڈالنے والے بہت ذوق اور شوق کے ساتھ لاکیوں کو پالنے اور ان سے محبت رکھنے لگتے ہیں۔ رات دن فخش میں معروف رہنے والے اپنی جائزیوی کے سوا کسی کی طرف نگاہ اٹھا کر نہیں دیکھتے۔ جھوٹی شیخیں اور بے جا فخر و غور کسی گزشتہ زمانے کی باتیں بن جاتی ہیں۔ بات بات پر لڑنے مرنے والے وحشی اور خونخوار انسان ہر قسم کی عداوتیں اور خصموں کو بھول کر آپس میں بھائی بھائی بن جاتے ہیں۔ اور کچھ ایسی مساوات قائم ہو جاتی ہے کہ امیر و غریب اور شاہ و فقیر میں کوئی فرق باقی نہیں رہتا۔ عروج و ترقی اس قوم کے قدموں پر اپنا سر جھکاتی ہے۔ اقبال ان کی رکاب پکڑ کر ساتھ دوڑتا ہے۔ علم و ہنر کو اس کی کوششی سے چار چاند لگ جاتے ہیں اور دنیا ان کے لئے بالکل صحیح معنوں میں بہشت بن جاتی ہے۔

آج اہل اسلام کی حالت خواہ کیسی بھی ہو اور وہ اپنے پیغمبر کی تعلیمات کو بھول کر سیدھے راستے سے چاہے جس قدر بھی بھٹک گئے ہوں۔ لیکن تاریخ ہتاتی ہے کہ ایک زمانہ میں یہ قوم ترقی کے سب سے اوپرے زینے پر چڑھ چکی ہے اور یورپ میں جس قدر تہذیب اور علم کا چڑھا نظر آرہا ہے وہ سب ان مسلمانوں کا طفیل ہے جو مدتیں تک اپین پر حکومت کر چکے ہیں۔ آج کل کے مسلمان بھائیوں پر ان کے پیغمبر (صلی اللہ علیہ وسلم) کا قیاس کرنا کسی طرح بھی ٹھیک نہیں ہے اور جو

لوگ تنگ نظری اور تعصب کی وجہ سے ایسا کرتے ہیں وہ ان کے ساتھ انصاف نہیں کرتے۔

غیر مسلم مصنفوں میں بھی ایسے لوگوں کی کافی بڑھی تعداد ہے جنہوں نے باñی اسلام کا ذکر بہت اچھے لفظوں میں کیا ہے چنانچہ برہمود ہرم کے پرچارک شردھے پرکاش دیوجی نے اپنی کتاب میں محمد صلی اللہ علیہ وسلم کے متعلق لکھا ہے کہ!

”حضرت محمد (صلی اللہ علیہ وسلم) باñی مذہب اسلام منجملہ


ان بزرگ اشخاص کے ہیں جنہوں نے قانون قدرت کے مواقف جہالت اور تاریکی کے زمانے میں پیدا ہو کر دنیا میں صداقت کی روشنی کو پھیلایا اور لوگوں کو روحانی و دنیاوی ترقی کا راستہ دکھایا ہے۔ ریگستان عرب کے لئے محمد (صلی اللہ علیہ وسلم) کا وجود اس کی عزت و عظمت کا باعث ہے۔ آنحضرت (صلی اللہ علیہ وسلم) کی ذات سے جو جو فیض دنیا کو پہنچے ان کے لئے نہ صرف عرب بلکہ تمام دنیا کو ان کا شکر گزار ہونا مناسب ہے۔ کون کون سی تکلیفیں ہیں جو اس بزرگ نے نسل انسانی کے لئے اپنے اوپر برداشت نہیں کیں۔ عرب جیسے ایک وحشی کندہ نا تراش ملک کو توحید خدا کی تعلیم دینا اور سیدھے رستے پر لانا ایک ایسے ہی فلسفی مزاج کا کام تھا اور آخر اسی سے انعام پذیر ہوا۔ تنگ دل اور متعصب لوگ ایسے بزرگ کی نسبت کچھ ہی کہیں لیکن جو لوگ بالنصاف اور کشاور دل ہیں وہ کبھی محمد (صلی اللہ علیہ وسلم) کی ان بے بھا خدمات کو کہ جو وہ نسل انسانی کی بہود کے لئے بجالائے بھلا کر احسان فراموش نہیں ہو سکتے۔“

ٹائمز کار لائل ایک بہت مشہور مصنف گزرا ہے اس نے محمد (صلی اللہ علیہ وسلم) کی تعریف میں بہت کچھ لکھا ہے۔ اس کی ایک تحریر ایک نہایت مختصر سا

اقتباس پیش کر کے میں اپنے اس مضمون کو ختم کرنا چاہتا ہوں۔ کارلاں لکھتا ہے
کہ

”اس جنگل کے رہنے والے شخص میں صرف سیر چشمی، پاکیزہ
باطنی اور عالی نظر ہی نہ تھی بلکہ ایک بات اور بھی تھی کہ
نہایت سنجیدہ تھا اور ان لوگوں میں سے تھا جن کا شعار متانت
ہے اور جنہیں خدا نے اپنے ہاتھ سے صاف دل بنایا ہے۔
ایسے آدمی کی آواز براہ راست خدا کی آواز ہے اور انسان کو
اس کی تعییل کئے بغیر کوئی چارہ نہیں رہتا۔“

افوس ہے اور سخت افسوس ہے کہ آج ہمارے بہت سے مسلمان بھائی اس
بات کو بالکل بھول گئے ہیں کہ ان کے پیغمبر نے انہیں کیا حکم دیا تھا اور کیا چیز بنانا
چاہا تھا۔ لیکن ہمیں توقع رکھنی چاہئے کہ آج نہیں تو کل انہیں ضرور ہوش آئے گا
اور وہ پھر اسی قدر حیرت انگیز طریقہ پر ترقی کے میدان میں دوڑیں گے کہ جیسے وہ
تیرہ سو برس پہلے دوڑ چکے ہیں۔ مسلمان لیڈر صاحبان نے اب اچھی طرح
محسوس کر لیا ہے کہ ان کا قوی مرض صرف جہالت ہے۔ اور اب ان میں سے اکثر
اس کے علاج کی طرف مائل ہو رہے ہیں۔ مسلمان اگر اپنے اسلاف کے اخلاق
اختیار کر لیں اور ہندو اور سکھ مسلمانوں کے مذیب اور اس مذہب کے بانی کے
حالات سے کافی واقفیت حاصل کر لیں تو یہ ہندو مسلم سکھ فسادات جن کی وجہ سے
ملک جہنم بنا ہوا ہے چار روز میں بند ہو سکتے ہیں۔ میں اپنے ہندوں، سکھ اور مسلمان
بھائیوں سے درخواست کرتا ہوں کہ وہ اس عظیم الشان مصلح کے حالات کا غور
سے مطالعہ کریں اور ان سے سبق یکھیں۔



(۳)

سری محمد (صلی اللہ علیہ وسلم) اوتار

(بابو برج بماری لال صاحب توکلی بی اے ایل ایل بی وکیل، دہلی)

بھیت ایک ہندو کے میں آنحضرت (صلی اللہ علیہ وسلم) کی کامل زندگی سے اسی طرح ناواقف ہوں جس طرح ایک عام طور پر مسلمان مہاتما سری کرشن جی یا مہاراجہ رام چندر جی کے حالات زندگی سے۔ تاہم اپنے مسلمان دوستوں کی صحبت سے جو حالات آنحضرت محمد (صلی اللہ علیہ وسلم) کی زندگی کے متعلق وقتاً فوتو" معلوم ہوتے رہے ہیں انہوں نے میرے اپنے دیرینہ عقیدہ اور خیال کو تقویت دی ہے کہ کار ساز حقیقی نے وقتاً فوتو" اپنی شان ایزدی کا انکشاف مختلف طریقوں سے مختلف سرزینیوں پر اپنی ایک اور برگزیدہ ہستیوں کے ذریعہ گنگار اور قعر جہالت میں ڈوبے ہوئے انسانوں کی اوپر بلا امتیاز مذہب و ملت قوم و برادری کیا ہے۔ جب گناہوں کا انبار اور خدا کی خدائی کے منکروں کی جور و زیادتی کی انتہا ہو جاتی ہے تو اسی وقت اس معبد حقیقی کا ظہور اس عالم میں ہوتا ہے۔ جو اپنے پاک بندوں کو پنجہ ظلم سے رہائی دلاتا ہے۔ اور اپنی تعلیم صداقت اور تلقین معرفت کا راگ گاتے ہوئے انسان نظروں سے او جھل ہو جاتا ہے، اسی طرح سے سری کرشن جی کا اوتار دنیا کو کنس کے پنجہ ظلم سے چھڑانے کے لئے ہوا، مہاتما بدھ نے برہمنوں کے جال کو توڑا، رام چندر نے راون کے سر کو توڑا اور نر منگھ اوتار ہو کر ہرنا کشیب کے کاسہ غور کو پاش کر دیا، ٹھیک اس طرح پر حضرت محمد (صلی اللہ علیہ وسلم) کا ظہور ملک عرب کے ریتلے میدان میں ہوا۔ جب وہاں جہالت کا عروج تھا اور گناہوں کی تاریکی بحر ظلمات کی تاریکی سے گوئے سبقت لے

گئی تھی، ہر سمت کفر، زنا کاری، شراب خوری، تمار بازی اور صد ہاتھ کی بازیوں کا بازار گرم تھا۔ اور کوئی سبیل ایسی نظر نہیں آتی تھی۔ کہ جس سے مبنی نوع انسان راہ راست پر آکر اپنے سچے خدا پر ایمان لاسکیں۔ تو اس وقت سری محمد (صلی اللہ علیہ وسلم) اوتار کا ظہور ہوا، اور آنحضرت محمد (صلی اللہ علیہ وسلم) نے اپنی تعلیم اور تلقین کی شمع کافوری سے گناہوں کی ظلمت اور جہالت کی تاریکی کو دور کیا، اور سچی الفت سچا پیار اور پریم کی تلقین جاہل و حشی اور ان پڑھ لوگوں میں کی۔

عام طور پر ہندوؤں میں یہ گمراہ کن خیال پیدا ہو گیا ہے کہ آنحضرت محمد (صلی اللہ علیہ وسلم) کی تلقین کا لب لباب کافروں کی تباہی اور قتل ہے، اس خیال کے جاگزیں ہونے کا نتیجہ یہ ہے کہ غیر مسلم اقوام آنحضرت محمد (صلی اللہ علیہ وسلم) کی تعلیم اور تلقین میں جذبات محبت کو مفقود خیال کرتے ہیں، اور سمجھتے ہیں کہ آنحضرت محمد (صلی اللہ علیہ وسلم) کی تعلیم صرف بزور شمشیر تبلیغ اسلام تھی، یعنی یا مسلمان ہو جاؤ، یا تہ تبغ گر دن جھکاؤ، حالانکہ یہ خیال واقعات کی روشنی میں بالکل غلط ہے، گو آنحضرت محمد (صلی اللہ علیہ وسلم) نے ایک موقع پر کفار کے قتل کا فتوی ضرور صادر فرمایا ہے لیکن وہ موقع محل جنگ کا تھا۔ جس میں ایسا حکم دینا ضروری تھا، کیونکہ اس موقع پر ایمان لانے والوں اور منکروں میں جنگ تھی، مشرکوں کی پے در پے حملے ایمانداروں پر ہو رہے تھے۔ بھائی بھائی سے بر سر پیکار تھا، اور بھتیجا چچا کے خون کا پیاسا، اس وقت آنحضرت محمد (صلی اللہ علیہ وسلم) نے تلقین کی مشرکوں کا قتل بحالت جنگ ضروری اور بجا ہے۔ اور اگر وہ ایسا حکم نہ دیتے تو ممکن تھا کہ جوش محبت اور خون کے اثر ایک ایماندار کا ہاتھ اپنے غیر ایماندار رشته دار کے اوپر نہ اٹھتا، اور صداقت و ایمان کی فتح کی بجائے نکست کا منہ دیکھنا پڑتا۔

ٹھیک اسی طور پر سری کرشن جی مهاراج نے جنگ مہابھارت کے موقع پر ارجمندوں کے قتل کا حکم دیا، جو اس کے سب عزیز تھے، جب میدان کارزار

میں فریقین فوجیں صاف آ را تھیں اور ارجمن کا دل جوش محبت سے اپنے قربی رشتہ داروں پر تیر چلانے سے رکتا تھا، تو سری کرشن جی نے ارجمن کو گیتا کی تلقین کی، جس سے ارجمن کے دل میں اس قدر جرات اور طاقت پیدا ہوئی کہ اس نے بے دھڑک دشمن پر وار کرنا شروع کئے، جو سب کے سب اس کے اپنے تھے۔ اور حق و صداقت کی جنگ میں کامیاب کا سرا ارجمن کے سر رہا، اگر کرشن جی تلقین کا صرف یہی حصہ لے لیا جائے، اور ان کی دوسری حکیمانہ تعلیم کا خیال چھوڑ دیا جائے تو ہر شخص بلا تکلف یہی کہے گا کہ پریم مورت سری کرشن جی جذبات الفت اور پریم سے بے بھرہ تھے، اور ان کی تعلیم اور تربیت کا دوسرا باپ خونزیزی اور قتل و غارت گری ہے۔ حالانکہ یہ خیال بالکل باطل ہے اسی طرح آنحضرت محمد (صلی اللہ علیہ وسلم) کی شان میں ناؤاقیت اور شرارت سے یہ کہنا کہ یہ ان کی تعلیم قتل و خونزیزی تھی بالکل غلط اور خلاف واقعہ ہے، جس شخص کا دل نہیں بچوں کے رونے سے بے قرار اور بے چین ہو جائے، جو ہزاروں دشnam اور صلوٰاتیں سن کر بھی اپنی نگاہ نیچی رکھے اور کعبہ مکرمہ کی فتح کے روز صبر و تحمل اور رحم رواداری کا وہ بے مثل مظاہرہ کرے کہ اس کی نظری پیغمبران عالم میں نہیں ملتی، کہ اپنے بدترین دشمنوں کو بھی قابو حاصل ہونے پر معاف کر دیا، جو ظلم و تعدی کو صبر و شکر کے ساتھ برداشت کرے، جو اپنا سب کچھ اللہ راہ میں غریب اور مفلسوں پر نچاہو رکرے، جو اپنے ہاتھوں سے غیر مسلموں کی خدمت گزاری کرے، اور ان کے عزت و احترام سے پیش آئے، ان کے وفدؤں کا استقبال کرے اور اپنے پیارے خلیفہ عمر کی جگہ اپنے دربار میں ایک غیر مسلم کو بٹھا دے اور ایک غیر مسلم کی پھیلائی ہوئی گندگی اور نجاست کو بھی اپنے برگزیدہ ہاتھوں سے صاف کرنے میں دریغ نہ کرے، کیا اس کی شان میں یہ کہا جاسکتا ہے کہ وہ ایک وحشی درندہ خصلت، جذبات الفت و محبت سے بے بھرہ انسان تھا ہرگز نہیں، اگر بہ نگاہ غور و یکھا جائے، تو اسلام کی تعلیم اور تلقین کا معیار محبت اور الفت پر ہے، اسلام بعض، کینہ، حسد و جذبات منافرت کو نہایت حقارت کی نظر سے دیکھتا ہے۔ آنحضر

ت محمد (صلی اللہ علیہ وسلم) کی تعلیم ہیشہ یہ رہی ہے کہ جو فعل کیا جائے وہ خلوص اور سچائی سے کیا جائے۔ ان کی تعلیم کا مقصد بنی نوع انسان کی خدمت گزاری ہے اور مجھے افسوس ہے کہ مسلمانوں کا بڑا حلقہ اپنے پیارے رسول کی تعلیم کے خلاف زندگی بسرا کر رہا ہے۔ آنحضرت محمد (صلی اللہ علیہ وسلم) کی صفات با برکات کا ذکر جس قدر کیا جائے تھوڑا ہے، میں اس مضمون کو اس استدعا پر ختم کروں گا کہ اگر ہر ایک مسلمان آنحضرت محمد (صلی اللہ علیہ وسلم) کی تعلیم و تلقین پر صدق دل سے عمل پیرا ہو، اور آنحضرت محمد (صلی اللہ علیہ وسلم) کی بردباری اور در گزر کرنے کی تعلیم پر عمل کرے، تو تمام مذہب اور ملت کے جھگڑوں اور تنازعوں سے اس ملک کا چھٹکارا ہو جائے اور اصلی امن اور حقیقی فلاح اور بہود کا دور دورہ اس اجڑے ہوئے دیار میں دوبارہ دل کو سرشار و مسرور کرے گا۔

آخر میں ایشور سے پرار تھنا کرتا ہوں کہ مسلمان کو اپنے ہادی کی صحیح تعلیم پر عمل پیرا ہونے کی توفیق دے اور میرے بھائیوں کو اسلامی تعلیم اور اسلامی رسول کی زندگی کے مطالعہ کا شوق دے کہ اس دعا کی مقبولیت پر اس دیش کا کلیان ہو گا۔



(۳)

ایک غیر تعلیم یافتہ مصلح

(پادری سی۔ اے تھامس صاحب، مبلغ میسی ٹن)

اعلیٰ تعلیم حاصل کر کے۔ ہزاروں کتابیں چاٹ کے اور اپنے سے پہلے گزرے ہوئے ہزاروں اور سینکڑوں انسانوں کے تجربات سے فائدہ اٹھا کر اگر کوئی شخص قوم کی اصلاح کی طرف مائل ہو اور ان کی اصلاح کے لئے اچھی اچھی اور نئی نئی تدبیریں تائے تو یہ کچھ زیادہ تعجب کی بات نہیں ہے۔ لیکن اگر کوئی بے پڑھا لکھا آدمی جسے نہ کوئی علم ہو اور نہ تجربہ اپنی قوم کے لئے اٹھے اور ایسی ایسی عجیب باتیں انہیں بتائے کہ جن سے چند ہی روز میں ان کی تمام خرابیاں دور ہو جائیں۔ تو مجبور ہو کر ماننا پڑتا ہے کہ اس شخص کو ضرور خدا کی مدد اور خدا کی طرف سے ہدایتیں حاصل ہیں اگر یہ اوپر لکھی گئی دلیل صحیح ہے تو ہم یہ ماننے کے لئے مجبور ہیں کہ اسلام کے پیغمبر یعنی حضرت محمد (صلی اللہ علیہ وسلم) ضرور خدا کے سیمیجے ہوئے تھے اور انہیں خدا کی طرف سے ہدایت ہوئی تھی۔ کیونکہ ہم دیکھتے ہیں کہ آپ ایک ایسے ملک اور ایسی قوم میں پیدا ہوئے تھے کہ جہاں اچھی اور اعلیٰ تعلیم تو الگ رہی معمولی طور پر پڑھنے لکھنے کا رواج بھی کم تھا۔ یہی نہیں بلکہ آپ کی قوم اس قدر بستی میں گردی ہوئی تھی کہ ان میں عام اخلاق بھی موجود نہ تھے رات دن ان لوگوں کو شراب پینے اور لڑنے جھگڑنے کے علاوہ دوسرا کام نہ تھا۔ عورتوں کو چھیڑنا ان کی عام عادت تھی اور بیٹی کے رشتہ کو اتنا برا سمجھتے تھے کہ پیدا ہوتے ہی اکثر لڑکیوں کا

گلا گھونٹ دیا جاتا تھا۔ لوئڈیوں اور فلا موس سے انتہائی بے رحمی اور ظلم کا بر تاؤ ہوتا تھا۔ اور خونزیزی اور خونخواری اس قدر بڑھی ہوئی تھی کہ ذرا ذرا سی اور بالکل معمولی باتوں پر اس قدر کشت و خون ہوتا تھا کہ قبلے کے قبلے آپس میں کٹ مرتے تھے۔ دادا اور پر دادا کے خون کا بدلہ پوتوں اور پر پوتوں تک لیا جاتا تھا۔ اور دو قبلے بہت دنوں تک آپس میں صلح اور دوستی سے نہ رہ سکتے تھے۔ یہی وجہ تھی کہ ان میں تین بالکل نہ تھا۔ اور ایک بڑی اور مضبوط سلطنت کی بجائے چھوٹے چھوٹے قبلے قائم تھے اور ہر قبلے کا سردار اپنے آپ کو بادشاہ خیال کرتا تھا۔ خدا کا ڈر ہی نہیں بلکہ خدا کا تصور بھی ان لوگوں کی دلوں سے مت چکا تھا، اور پھر کے بنے ہوئے بتوں کو خدا سمجھتے اور انہیں کو پوچھتے تھے۔

ایسے ملک اور ایسی قوم میں خود بخود کسی شخص کے خیالات کا درست ہو جانا اور ہربات کے متعلق اس کی بالکل صحیح رائے قائم کر لینا ضرور اس بات کا ثبوت ہے کہ اسے خدا کی طرف سے ہدایت ملتی تھی اگر ہم خدا دند پر یقین رکھتے ہیں اور ہمارا یہ خیال ہے کہ اس کی طرف سے ہمارے پاس پیغمبر اور ہادی آتے ہیں تاکہ ہماری اصلاح کریں اور ہمیں اچھی باتیں سکھائیں تو کوئی وجہ نہیں کہ ہم محمد (صلی اللہ علیہ وسلم) کو خدا کا پیغمبر نہ مانیں۔ جس طرح آپ نے اپنی قوم کی اصلاح کی اور اس کو شش میں جس قدر حیرت انگلیز کامیابی آپ کو ہوئی وہ آپ کے سچے پیغمبر ہونے کا بالکل سچا اور پکا ثبوت ہے، اور اگر ہم انہیں پیغمبر نہ بھی مانیں تو تب بھی اس سے تو کسی طرح انکار ہو ہی نہیں سکتا کہ آپ دنیا کے سب سے بڑے مصلحوں میں سے ایک تھے۔

دنیا میں بہت سے ایسے مصلح بھی ہوئے ہیں جو اپنے لئے دولت یا عزت حاصل کرنے کی غرض سے مصلح بن جاتے ہیں اور لوگوں کو یکپھر دیا کرتے ہیں لیکن حضرت محمد (صلی اللہ علیہ وسلم) کی سوانح عمری ہمیں بتاتی ہے کہ

آپ نے کبھی اپنے آپ کو اپنے حورايوں سے بالاتر خيال نہ کیا اور لوگ اگر آپ کی تعظیم کے لئے کمرے بھی ہوتے تھے تو آپ منع کر دیا کرتے تھے۔ آپ نے ہمیشہ اپنے متعلق یہی کہا کہ میں بھی تمہاری ہی طرح سے خدا کا ایک بندہ ہوں۔ اور مجھے کسی چیز پر کوئی اختیار نہیں ہے اختیار والا حاکم اور مالک خدا ہے۔ (یہ آپ کی عاجزی تھی اللہ تعالیٰ نے آپ کو صاحب اختیار محبوب بنایا) حالانکہ آپ آخری زمانہ میں دنیاوی حیثیت سے بھی ایک اچھے خاصے بادشاہ ہو گئے تھے۔ لیکن آپ نے کبھی اپنی زندگی کی ضرورت سے زیادہ اپنے اوپر خرچ نہیں کیا۔ آپ کی تمام عمر غرمی اور فاقہ کشی میں کٹی۔ آپ کے پاس جو کچھ آتا تھا اسے خدا کی رہ میں خرچ کر دیتے تھے اور ان کی باتوں سے پتہ لگتا ہے کہ آپ کونہ دولت کی ہوں تھی اور نہ عزت کا لامبھا بلکہ آپ نے ساری عمر صرف اپنی قوم کی درستی اور اصلاح کی خاطر مصیبتیں بھلکتیں اور تکلیفیں اٹھائیں۔

اکثر دیکھا گیا ہے کہ جب لوگ کسی بڑے مرتبہ پر پہنچ جاتے ہیں تو ان کا اخلاق خراب ہو جاتا ہے۔ مگر آپ کے اخلاق میں کسی وقت میں کوئی فرق نہ آیا اور آخر وقت تک آپ اسی قدر تواضع اور اکھار سے لوگوں کے ساتھ پیش آتے رہے۔ آپ کو سب سے زیادہ خیال، سچائی، انصاف اور مساوات کا رہتا تھا۔ کسی عورت نے چوری کی تو اسے سزا دیتے وقت کہا کہ اگر میری بیٹی چوری کرتی تو میں اسے بھی یہی سزا دیتا اور ساتھ ہی ساتھ یہ بھی بتایا کہ اگلی قومیں اسی لئے تباہ ہوں گے کہ بڑے آدمیوں کے ساتھ رعائیں کی جاتیں اور ان کے گناہوں کی سزا نہ دی جاتی تھی۔ ملازموں سے نیک سلوک کرنے کی اور انہیں بالکل اپنے جیسا انسان سمجھنے کی ہدایت آپ نے اپنی زندگی کے آخری لمحوں تک کی ہے۔ علم کی بھی آپ کی نگاہ میں بڑی عزت تھی اور آپ کا قول ہے کہ عالموں کی دو اس کی سیاہی دین کے لئے لڑنے مرنے والوں کے خون سے زیادہ

(۵)

معلم اعظم

(بابو شیام سند ر صاحب ذوگرہ کاشمیری، سابق مدیر رنبیر)

حضرت محمد (صلی اللہ علیہ وسلم) دنیا کے بلند پایہ معلمین میں سے تھے، اس سے منکر ہونا صداقت سے انحراف کرنا ہے۔ آپ کی تعلیم میں درس تو حید نمایاں حیثیت رکھتا ہے۔ آپ کی تعلیم ایک اور صرف ایک ہی خدا کی پرستش کرنا وحدت پرستی ہے۔ آپ نے یہ پیغام اس وقت دیا تھا۔ جب دنیا میں ہر پھر خدا اور ہر شجر موضوع پرستش تصور کیا جاتا تھا۔ آپ نے اس کے عوض میں ہزاروں سختیاں برداشت کیں، پیارا وطن چھوڑا، لیکن اشاعت حق میں فرق نہ آیا اور آج اس کا اثر عالمگیر صورت اختیار کر رہا ہے۔

خدائے واحد کے درس پرستاری کے بعد آپ نے دنیا کو اخوت و مساوات کا سبق دیا۔ بلندی اور پہنچ کو ایک سطح پر لانا اور دلوں میں اس بات کا احساس پیدا کر دینا کہ سب انسان ایک ہی خدا کے بندے ہیں، چھوٹا بڑا کوئی نہیں۔ ایک ایسا امر ہے۔ جس کی داد آپ کے دوست دشمن دونوں دیتے ہیں، خود آپ ایک عالم ہا عمل کی طرح اس پر ہمیشہ عامل رہے اس کی بہترین مثال بلال (رضی اللہ عنہ) کی زندگی ہے۔ ایک جبشی زادہ حقیر کالا کلوٹا، غریب و نادار تہذیب و تمدن سے نآشنا، مجسم و حشت آپ کی خدمت میں حاضر ہوتا ہے، اسلام لاتا ہے، اور یہ شرف حاصل کر لیتا ہے کہ دین و دنیا کی سب سے بلند ہستی کے پہلو بہ پہلو بیٹھتا ہے۔

شرفاء کے ساتھ ایک ہی دستر خوان پر کھانا کھاتا ہے۔ اور اسے کبھی یہ محسوس کرنے کا موقع نہیں ملتا کہ وہ ایک جبشی ہے، حقیر غلام ہے، قابل نفرت و حشی نسل سے ہے۔ یہ واقعہ اس زمانے کا ہے جب تاریکی، جہالت اور بربریت کا دور دورہ تھا، تہذیب و تدنی مٹ چکا تھا۔

اور پھر اس وحشی نژاد کے سپرد وہ کام کیا جاتا ہے، جو مسلم کو خدائے اقدس کی حضور بلاتا ہے آج بلا لی اذان عرب کے ذرہ ذرہ میں گونج رہی ہے۔

آپ ایک مقدس ریفارم تھے۔ آپ نے اخوت و ہمدردی اور خدا پرستی کی تعلیم دے کر دنیا کو تباہی سے بچالیا۔ اس وقت کی غارتگروں کو غارتگری سے منع کر دیا۔ جابریل کو صابر ہنا دیا۔

آپ کی تعلیم میں زندگی ہے۔ مگر ایسی زندگی جو دوسروں سے زندگی کی بھی خواہاں ہے۔ آپ دنیا میں ایک مصلح کی حیثیت سے تشریف لائے، آپ نے ایک ایسی بلند قوت پائی تھی، جو بشریت سے بہت ارفح ہے۔

اس وقت جب آپ ایک پیغمبر کی حیثیت سے دنیا میں ظاہر ہوئے عرب کی کیا حالت تھی، اس کا بیان ایک دفتر چاہتا ہے۔ اس وقت دنیا کو پیغام حق سنانا، جاہلوں گنواروں، ڈاکوؤں مفسدوں اور دہریوں کو راہ راست پر لانا آپ ہی کا کام تھا۔

اس کامیابی کا ایک بڑا سبب یہ بھی تھا کہ آپ میں تعصب نہیں تھا۔

آپ دوسرے مذہب کے بزرگوں اور نبیوں کی بہت عزت کرتے تھے۔ چنانچہ قرآن شریف میں ارشاد خداوندی ہے۔ کہ


— ان من امته الا خلاق فیهاند بدر (فاطر: ۲۲) —

(دنیا کی ہر قوم میں نبی اور نذر پور ہوئے)

یعنی آپ بحکم خداوند تمام نبیوں اور رسولوں کی نبوت کو تسلیم کرتے ہیں اور اپنے پیروؤں کو ہدایت فرماتے ہیں کہ وہ "لَا نَفْرَقَ بَيْنَ أَهْدِ مِنْ رَسُولٍ"

پر عمل کریں۔ (ہم رسولوں میں کسی رسول کے درمیان فرق روا نہیں رکھتے)

تعصب و ضد کو چھوڑ کر اگر نظر غائر سے حضرت محمد (صلی اللہ علیہ وسلم) کی سیرت کا مطالعہ کیا جائے۔ تو آپ کی زندگی میں وہ خاص نظارے نظر آتے ہیں جو کسی نبی کی نبوت کا ثبوت ہیں اور جس کی طرف کرش بھگوان نے لطیف پیرایہ میں یہ اشارہ کیا ہے۔



(۶)

رسول عربی کی اخلاقی تعلیم

(رائے بہادر لالہ پارس داس صاحب جینی، مجسٹریٹ و شاہی خزانچی دہلی)

گوہر سے نہیں دریا خلل پھولوں سے نہیں گلشن خلل
 افسوس ہے تجھ پر دست طلب اب بھی جو رہے دامن خلل
 میرا عقیدہ ہے اور غالباً" یہ عقیدہ کسی مذہب کی خلاف نہ ہو گا کہ دنیا
 میں جس قدر مذاہب ہیں ان کی بنیاد نیکی پر ہے اور وہ صرف اس پاک
 مقصد پر مبنی ہے کہ نوع انسانی دنیا میں امن و آسائش کے ساتھ زندگی بسر
 کرے۔ اسی لئے اگر کوئی شخص مختلف مذاہب عالم کے اصول یکجا کر کے
 ایک دوسرے کا موازنہ کرے تو وہ دیکھے گا کہ اصولی حیثیت سے کوئی
 مذہب ایک دوسرے سے ذرا بھی اختلاف نہیں رکھتا۔ اسی طرح مختلف
 مذاہب کے احکام اور منوعات پر غور کیا جائے تو ثابت ہو گا کہ ان میں
 مطلق اختلافات نہیں ہے مثلاً کوئی مذہب ایسا نہیں جس نے چج بولنے، بینی
 نوع انسان کے ساتھ ہمدردی کرنے اور پاک وسائل سے روزی کمانے کا
 حکم نہ دیا ہو۔ اسی طرح کوئی مذہب ایسا نہیں جس نے جھوٹ چوری
 بد کاری وغیرہ سے نہ روکا ہو۔ جب اصولی حیثیت سے تمام مذہب نیکی پر
 مبنی ہیں تو ہر مذہب واجب الاحترام ہے اور جب ہر مذہب واجب الاحترام
 ہے تو مذہبوں کے بانی اور وہ مقدس ہستیاں جن کے ذریعہ سے دنیا کی
 رہنمائی ہوتی ہر انسان کے لئے بلا اختلاف مذہب و ملت واجب الاحترام
 ہونے چاہئیں اس میں شک نہیں کہ ہر مذہب میں کچھ نہ کچھ اختلاف بھی

پائے جاتے ہیں لیکن یہ اختلاف فروعی ہیں اور ایسے ہیں کہ ان سے مفرکی کوئی صورت نہیں۔ ایسی حالت میں ہر قوم اور ہر ملک کچھ مخصوص حالات رکھتا ہے۔ اگر مذہب ان کے لئے بعض ایسے فروعی امور تجویز کرے کہ ایک مقام اور ایک قوم کے حالات دوسری قوم اور دوسرے مقام کے لئے موزوں و مناسب ثابت نہ ہوں تو یہ کوئی تعجب کی بات نہیں۔ جو باتیں ایشیا کے لئے مناسب ہیں ان کا یورپ کے لئے مناسب ہونا ضروری نہیں اور جو باتیں خط استوا کے باشندوں کے لئے لازمی ہیں وہ قطب شمالی کے باشندوں کے لئے لازمی نہیں کہی جاسکتیں۔ پس ایسے اختلافات جو قومی خصوصیات اور جغرافیائی حالات کے ماتحت ہوں ایک دانشمند اور وسیع النظر انسان کے لئے قابل توجہ نہیں۔ جب اصولی حیثیت سے ہر مذہب اپنے اندر یکساں خوبیاں رکھتا ہے۔ ایک ہی طرح کی نیک ہدایات ہر مذہب میں پائی جاتی ہیں۔ تو پاہم کسی طرح کا تفرقہ اور کسی امتیاز کا موقع نہیں رہتا۔ اور جس طرح یورپ، ایشیا، عرب، عجم کے باشندے ہزار ہا مقامی اختلافات کے باوجود انسان ہونے میں ایک ہیں۔ اسی طرح مختلف مذاہب کے افراد ہزار ہا فروعی اختلافات رکھنے کے باوجود درحقیقت ایک ہی مذہب رکھتے ہیں۔

جب یکرنگی کا یہ عالم ہے اور دنیا جسے اختلاف کہتی ہے وہ درحقیقت کوئی اختلاف نہیں ہے تو ہر مذہب اور ہر بانی مذہب کی عزت ایسی ہی ضروری ہے جیسی اپنے مذہب اور اپنے پیشوایان مذہب کی اور اس حقیقت کو پیش نظر رکھ کر میری اس موضوع پر لب کشائی کوئی غیر معمولی بات نہیں۔ بلکہ ایک فرض کی ادائیگی ہے۔ جس کی مجھ سے توقع کی جاسکتی ہے۔

حضرت پیغمبر اسلام (صلی اللہ علیہ وسلم) کے متعلق مسلمان صاحبان جو کچھ جانتے ہیں۔ میں قدرتی طور پر اس کا عشر عشیر بھی نہیں جانتا۔ اور

اس لئے مشکل ہے کہ میں — کوئی نئی بات پیش کروں یا اپنے مسلمان بھائیوں کی معلومات میں کچھ اضافہ کر سکوں۔

حضرت محمد (صلی اللہ علیہ وسلم) کے متعلق میں جو کچھ واقفیت رکھتا ہوں، اس کا بیشتر حصہ مسلمان صاحبان کی تصانیف پر اور کچھ دیگر اہل مذاہب کی منصافانہ تحریروں پر مبنی ہے۔ اور اس لئے اس خاص موضوع پر قارئین کے لئے میرا کچھ عرض کرنا بالکل ”گلے ہنگستان آوردون“ کا مصدقہ ہے۔

حضرت پیغمبر اسلام کی مقدس زندگی کے جس قدر حالات مجھ کو معلوم ہوئے ہیں وہ تمام تر روح کو مسرور اور دل کو فریفۃ کرنے والے ہیں۔ اور وہ صرف ایک ایسی مبارک ہستی سے وابستہ ہو سکتے ہیں جس کو قدرت دنیا کی رہنمائی اور نوع انسانی کی پیشوائی کے لئے انتخاب کرے۔ آپ کی سوانح زندگی اور حالات خاص اتنے زیادہ ہیں کہ ”سفینہ چاہئے اس بحر بیکراں کے لئے“ لیکن میں اس جگہ صرف آپ کے اخلاق اور رحم و شفقت کے متعلق چند الفاظ عرض کرنا چاہتا ہوں۔ کیونکہ میں ایک جیسی ہو اور جیسی مذہب تمام تر رحم و شفقت پر مبنی ہے۔ اور اس لئے خصائیں انسانی میں یہ صفت مجھے سب سے زیادہ محبوب نظر آتی ہے۔ آپ کی زندگی کے جو حالات معلوم ہوئے ہیں ان سے اندازہ ہوتا ہے کہ آپ نہایت ہمدرد، شفیق، مریاں، خدا ترس اور رحم دل تھے۔ آپ ادنی باتوں میں بھی کسی کی دل آزاری دل شکنی گوارا نہیں فرماتے تھے۔ آپ کے خادم جو تمام عمر آپ کی خدمت میں حاضر رہے قسم کھا کر کہتے ہیں کہ اگر کوئی بات آپ کو ناگوار معلوم ہوئی تو آپ نے مجھ سے کبھی نہیں فرمایا کہ یہ بات تو نے کیوں کی اور اگر حضور کے متعلقین میں سے کسی نے ملامت کی تو فرمایا کہ اسے کچھ نہ کو تقدیر میں یوں نہیں تھا۔ اگر کوئی شخص آپ کو کسی کام سے روک لیتا تو آپ اس وقت تک توقف فرماتے جب تک وہ

خود نہ چلا جائے۔

اگر آپ کو کسی کی بات بڑی محسوس ہوتی تھی تو آپ بے خیال دل ٹکنی اس کا نام نہ لیتے بلکہ یوں فرماتے کہ لوگوں کو کیا ہوا ہے کہ ایسا کرتے ہیں۔ اسی طرح اگر کوئی لفظ آپ کو برا معلوم ہوتا تو صراحتا نہ کہتے بلکہ اشارتا کرتے۔

ایک دن ایک وہقانی آپ کے پاس حاضر ہوا اور آپ کی چادر کو جو موٹے کنارے کی تھی اس زور سے جھکا دیا کہ چادر کے کنارے کی رگڑ سے گردن مبارک میں نشان پڑھ گئے۔ ساتھ ہی اس نے یہ کہنا شروع کیا کہ اے محمد خدا کا مال جو تمہارے پاس ہے وہ تمہارا نہیں ہے، اس میں سے ایک بار شتر مجھ کو دو۔ آپ تھوڑی دیر خاموش رہے اور پھر فرمایا کہ مال بے شک خدا کا ہے۔ اور یہ کہہ کر حکم دیا کہ اسے ایک بار شتر دے دیا جائے۔ آپ کی عادت تھی کہ نماز فجر سے فارغ ہو کر آپ اپنے ہر فتن کا حال پوچھتے تھے۔ اور ہر ایک کے ساتھ مناسب سلوک کرتے تھے۔ آپ کا ارشاد ہے کہ وہ شخص ہم میں سے نہیں جو چھوٹوں پر رحم نہ کرے اور بڑوں کا ادب نہ کرے۔

آپ ہر وقت اپنی نگاہ نیچی رکھتے تھے۔ کسی کا عیب دیکھنے یا معلوم کرنے کی کوشش نہ فرماتے تھے۔ اگر اتفاقاً "معلوم بھی ہو جاتا تو چشم پوشی فرماتے تھے۔

ایک دفعہ آپ کو کسی شخص نے راستہ روک کر کہا کہ آپ یہاں ٹھریں مجھے آپ سے کام ہے پھر وہ شخص چلا گیا اور اسے یاد نہیں رہا آپ اسی مقام پر موجود رہے۔ جہاں وہ ٹھرا گیا تھا۔ یہاں تک کہ دن گزر کر رات آگئی۔ دوسرے دن وہ شخص پھر اسی راستہ سے گزرا۔ آپ کو وہاں دیکھ کر اپنی حرکت پر بہت منفعل ہو اور آپ سے معدالت کرنے لگا۔ آپ نے فرمایا کچھ مصالقہ نہیں بھول چوک انہاں سے ہو جاتی ہے۔

اہل مکہ جنہوں نے تیرہ سال تک آپ کو اور آپ کی پیروی کرنے والوں کو سخت ایذا میں اور تکلیفیں پہنچائیں تھیں۔ عبادت کرتے ہوئے آپ پر غلطیں پھینکیں۔ ہر قسم کی گستاخیاں کیس آپ کے رفیقوں پر طرح طرح کے ظلم و ستم کئے۔ آپ کو وطن سے بے وطن کر دیا۔ جب مکہ فتح ہوا تو وہ آپ کے سامنے لائے گئے۔ اس وقت ان کو کامل یقین تھا کہ آج ہماری تمام تکلیفوں شرارتوں اور ظلم و ستم کا پورا پورا بدله لیا جائے گا۔ آپ نے ان کی طرف نظر اٹھا کر فرمایا کہ تم کیا سمجھتے ہو کہ اب میں تمہارے ساتھ کیا کروں گا۔ سب نے نظر جھکا کر دبی زبان میں کہا آپ رحم فرمائیں گے۔ آپ نے فرمایا اے اہل مکہ میں تم سے کوئی بدله لینا نہیں چاہتا۔ جاؤ تم سب لوگ آزاد ہو خدا تمہارے گناہوں کو معاف فرمائے۔

جب ایک موقع پر ایک مخالف کے پھر سے آپ کے دانت شہید ہوئے اور رخاروں سے خون بہنے لگا تو اس کو آپ پوچھنے لگے، اور فرمایا کہ اگر کوئی قطرہ میرے خون کا زمین پر گرا تو اللہ تعالیٰ ان لوگوں پر عتاب نازل کرے گا۔ یہ بات آپ کے رفیقوں پر شاق گزری اور انہوں نے عرض کیا کہ آپ مخالفوں کے حق میں بد دعا فرمائیے۔ آپ نے جواب فرمایا کہ میں بد دعا کے لئے نہیں بھیجا گیا ہوں، بلکہ رحمت بنا کر بھیجا گیا ہوں۔ اس کے بعد آپ نے دعا فرمائی کہ اے خدا میری قوم کو ہدایت دے کیونکہ یہ ناواقف ہے۔

ایک دن ایک یہودی نے جس سے آپ نے ایک مقررہ میعاد کے لئے قرض لیا تھا۔ میعاد سے تین دن پہلے آکے سختی کے ساتھ تقاضہ کیا۔ آپ کے کرتے و چادر کو پکڑ کر کھینچا اور کہا کہ آپ لوگ بڑی دیر لگاتے ہیں۔ لائیے ہماری رقم دلوائیے حضرت عمر وہاں موجود تھے۔ یہودی کی یہ بے ادبی دیکھ کر بے تاب ہوئے آنکھیں سرخ ہو گئیں۔ اور آپ سے عرض کیا

کہ اگر آپ اجازت دیں تو اس بے ادب کی گردن اڑا دوں۔ آپ مسکرائے اور فرمایا کہ اے عمر! تمہیں اس وقت مناسب تھا کہ مجھ سے یہ کہتے کہ رقم اڑا کر دو، اور اسے یہ سمجھاتے کہ انسانیت سے تقاضہ کرو۔ اچھا اگر مدت میں تین دن باقی ہیں۔ لیکن اس کا قرضہ ادا کر دو اور تم نے جو ڈرایا دھمکایا ہے اس کی عوض کچھ زیادہ دو۔

آپ کا ارشاد ہے کہ جس کے دل میں نرمی نہیں اس کے دل میں نیکی نہیں ہے۔ خدا نرمی والا ہے اور نرمی کو پسند کرتا ہے۔ اپنے نرم دل بندوں کو ان کی نرمی پر جن مربانیوں سے سرفراز کرتا ہے۔ ان سے سخت دل لوگ محروم ہیں۔

آپ کا ارشاد ہے کہ مسلمان وہ ہے جس کی زبان اور ہاتھ سے دوسرا کو رنج نہ پہنچے اور مومن وہ ہے جس سے سب کی جان و مال کو امن ہو۔ اسلام میں وہی لوگ داخل ہیں جو نرمی سے بات کرتے ہیں۔ اور تمام ایمان والوں میں سے افضل وہ ہیں جن کی عادتیں نیک ہیں۔

ایک دفعہ آپ سے کسی نے دریافت کیا کہ مذہب کیا چیز ہے۔ آپ نے فرمایا کہ خوش اخلاقی۔ کسی نے آپ سے پوچھا بہ احتیار ایمان کون افضل ہے۔ آپ نے فرمایا جو اخلاق میں سب سے اچھا ہے۔ آپ کا ارشاد ہے کہ تم زمین والوں پر رحم کرو، آسمان والوں تم پر رحم کرے گا۔ ظلم سے بچو کیونکہ ظلم قیامت کے دن تاریکی میں ڈالے گا۔ اپنے بندوں میں خدا کا سب سے پیارا وہ بندہ ہے جس کا اخلاق اچھا ہے۔

ایک دفعہ مخالفین کی ایک جماعت جنہوں نے مسلمانوں کو سخت ایذا نہیں دی تھیں۔ قید ہو کر مدینہ میں آئی۔ ان کی ملکیتیں باندھ کر ایک خیمه میں ڈال دیا گیا۔ آپ شب کو اس خیمہ کے قریب ہی عبادت میں مشغول تھے۔ یکاکی ان کے کرانے کی آواز آئی۔ آپ ان کے پاس گئے اور دریافت کیا کہ، کیا تکلیف ہے۔ انہوں نے کہا کہ ہماری ملکیتیں سخت بندی ہوئی ہیں۔ آپ نے اسی وقت سب کی ملکیتیں کھلوادیں اور مسلمانوں کو حکم دیا کہ ان کے ساتھ مربانی اور حسن سلوک سے پیش آؤ۔

(۷)

کیا رسول (صلی اللہ علیہ وسلم) کی ہدایت اور تلقین عمل پیرا اثر رکھتی ہے

(پنڈت برجموہن صاحب بی اے، داتا تریہ کیفی دہلوی، لیکچر ار، پنجاب یونیورسٹی)

جذاب سید صاحب!

مانا کہ یہ چودھویں صدی ہے۔ لیکن پیشوں کے رسول نمبر کے اہتمام کے وقت آپ نے یہ تو سوچا ہوتا کہ آپ کس سے کیا فرمائش کر رہے ہیں۔ ایسا واقع موقع، اتنا جید موضوع اور مجھے جیسے ہمہ مدار پر تاکیدی احکام۔ تعجب ہے کہ اس سلسلے میں آپ نے اپنے آقا اور نبی کریم (صلی اللہ علیہ وسلم) کے قول پاک کا بھی خیال نہ کیا۔ آنحضرت (صلی اللہ علیہ وسلم) نے فرمایا ہے۔

استعینوا على کل ضياعته بالله

(ترجمہ) سب کاموں میں ماہروں سے مددو خیر میری صحت ابھی تک درست نہیں ہوئی۔ داہنے ہاتھ پر بدستور پڑی موجود ہے۔ محض بفتحواۓ الامر فوق الادب یہ چند سطیریں پیشوں کی نظر کرتا ہوں۔ یہی خط اور یہ ہی مضمون۔

اس تحریر کا موضوع ہے (۱) کیا رسول عربی (صلی اللہ علیہ وسلم) کی تلقین محض خیالی تھی یا عمل پیرائی کے قابل۔ اور (۲) کیا اس تلقین پر عمل ہوا اور ہو سکتا ہے؟

میں صرف چند حدیث شریف پیش کروں گا۔ ان کی قدرے تشرع

کروں گا اور یہ آپ کے ناظرین کے لئے چھوڑ دوں گا کہ تاریخ سے اس کا نتیجہ اخذ کریں۔ میرا مقصود یہ ہے کہ میں نے رسول مقبول کی تعلیم جیسا کہ اسے مطالعہ کیا ہے اور پایا ہے، اس کا اظہار کر دوں۔ تاکہ وہ خلط فہمیاں جو عام طور پر پھیلی ہوئی ہیں رفع ہو جائیں۔ آج اگرچہ مسلمانوں میں وہ اوصاف حمیدہ نہیں پائے جاتے، یا کم ہیں۔ جن کا ذکر اس تلقین میں ہے۔ تو اس سے وہ تلقین ناقص نہیں ٹھہر سکتی۔ یہ افراط و تفریط ہر مذہب و ملت میں موجود ہے۔

وہ حدیث جو میں پہلے لکھ آیا ہوں۔ غور کیجئے تو ثابت ہو گا کہ کتنی عقل عمل اور آل اندیشی اس میں متضمن ہے۔ فرماتے ہیں: ہر کام میں اس کام کے ماہروں سے مدد لو۔ میں نہیں کہہ سکتا کہ مفسرین کا حاشیہ اس حدیث پر کیا ہے۔ میں اس کی تغیری اس طرح کرتا ہوں۔

(۱) ہر کام میں ان مخصوصوں سے مدد لو جو اس کام کے اہل ہوں۔ کیونکہ ایسا کرنے سے بہت سے ایسے پہلو اور فروع تمہیں معلوم ہو جائیں گے۔ جو پہلے معلوم نہ تھے اور تم خود رائی کے عیب سے نجع جاؤ گے۔

(۲) ایک کام میں اس مخصوص سے مدد نہ لو جو اس کا اہل نہیں۔ بلکہ مدد ہمیشہ اس سے لینی چاہئے جو مدد دینے کی الہیت رکھتا ہو۔ رسول اللہ جانتے تھے کہ کسی زمانے میں لوگ اصل تلقین سے دور ہو کر جہالت اور غفلت میں پڑ جائیں گے۔ یا ایک اہم مسئلہ کے حل کرنے میں الجھیں گے۔ اس لئے یہ ہدایت فرمائی جو عقل عمل کی روح روائی ہے۔

ایک اور جگہ آپ نے فرمایا:-

خذ الحکمت ولا يضرك من ای د عله خرجت

(ترجمہ) حکمت چاہئے کسی مزاج سے لکھے وہ تمہیں مفسرت نہیں پہنچائے گی۔ اسے لبیک کہہ کر لے لو۔

جو لوگ جہالت کی وجہ سے الزام دیتے ہیں کہ رسول عرب کی تعلیم

محض شراب طور اور حور و غلاماں کا لطف صحبت حاصل کرنے کی غرض و
غایت رکھتی ہے۔ وہ ذرا آنکھیں کھول کر اس حدیث کو پڑھیں اور اس
کا مطلب سمجھیں۔ کیا اس کے یہ معنی نہیں کہ ایک غیر مسلم بلکہ مخالف
اسلام کے پاس بھی اگر کوئی علم و ہنر ہے تو ضرور اس سے سیکھ لو، اوز ہر
گز یہ خیال نہ کرو کہ وہ کافر یا مرتد ہے۔ تہذیب معاشرت اور خلقت کی
بہبود کی اس سے بہتر کیا ہدایت ہو سکتی ہے۔ اس کے جواب سے میری سمجھے
قاصر ہے۔

ہمہ اوست کئے یا ہمہ ازوست۔ یہ مسئلہ سب کے ہاں موجود ہے۔ یہ
حقیقت آنحضرت کے ذہن سے کیونکہ کر دور ہو سکتی تھی۔ ارشاد ہوا۔

الخلق كلهم عمال الله واجهم إلى الله انفعهم لعياله

(ترجمہ) تمام مخلوق اللہ کا کنبہ ہے پس جو اس کے عیال
یعنی مخلوق کو سب سے زیادہ نفع پہنچائے وہی خدا کا سب
سے بڑا دوست ہے۔

اب اگر کوئی محدث اس میں یہ شاخانہ لگائے کہ مخلوق سے مطلب وہ
لوگ ہیں جنہوں نے اسلام قبول کیا۔ تو میرے خیال میں ہر سچا مسلمان اور
ذہب کا محقق اسے کٹ ملا کرے گا۔ یا اگر کوئی غیر مسلم یہ خیال کرتا ہو کہ
”عالمگیر پریم“ اسی کے ہاں موجود اور اسلام میں مفقود ہے تو میں اسے
کلجنگی پنڈت کہوں گا۔ اگر مسلمانوں میں کچھ یا اکثر اشخاص اس تعلیم
کو بھول گئے ہیں۔ تو قصور خود ان کا ہے نہ کہ معاذ اللہ اس تعلیم کا، یہ
ہے وہ عالمگیر پریم اور افادت عامہ بلا قید مذہب و ملت جس کے عمل کے
محاسن سے اسلامی تاریخ بھری پڑی ہے۔

ایک حدیث اور لکھ کر پھر میں رسول (صلی اللہ علیہ وسلم) کی تلقین
کے عملی نتائج کے ثبوت میں اپنی ایک نظم پیش کروں گا۔ حضرت نے
فرمایا۔

ثُلُثٌ مِنْ كَنْ فِيهِ حَا سَبِّهُ اللَّهُ حَسْلَاهَا" بِسْمِ رَوْا وَادْ خَلَهَا لِجَنْتَهِ
بِرَحْمَتِهِ، تَعْطِي مِنْ حِرْمَكَ وَ تَعْفُو مِنْ ظَلْمَكَ وَ تَصِلُّ مِنْ
تَعْطِيْكَ

(ترجمہ) جس شخص میں یہ تین باتیں ہوں گی خدا اس کا
حساب آسانی سے لے گا۔ اور اپنی رحمت سے اے
جنت دے گا۔ اول یہ کہ جس نے تمہیں محروم کیا تو
اس کے ساتھ عطا کر۔ دوسرے یہ کہ جس نے تجوہ پر
ظلہ کیا تو اسے معاف کر دے۔ تیسرا یہ کہ جس نے
تیرے ساتھ قطع رحم کیا تو اس کے ساتھ صلح رحم کر۔

کیسی اعلیٰ اخلاقی تعلیم ہے۔ جس میں مذہب و ملت کی کوئی تخصیص نہیں
اور پھر کتنی مفصل اور صاف ہے۔ نہ ابہام کی گنجائش رکھی نہ تاویل کی
لاگ پیٹ۔ جس ہادی دین کی یہ تعلیم ہو۔ جس کے چند نمونے دکھائے گئے
ہیں۔ اس کی تعلیم و تلقین کو مغرب اخلاق و شائستگی سمجھنا، سمجھ کا پھیریا
ہٹ دھرمی ہے۔ اگر عام طور پر آج کل کے مسلمانوں میں یہ اوصاف کم
ہیں یا ان ہدایتوں پر ہمیشہ عمل نہیں ہوتا۔ تو لوگوں کا قصور ہے نہ کہ
ہدایت کا۔ نقص تمثیل کے طور پر بدھوں کا نام لیا جاسکتا ہے۔ مہاتما گوتم
بدھ نے تلقین کی کہ کسی کی جان نہ لو۔ حتیٰ کہ خدا اور دیوی دیوتاؤں کو
جو جانوروں کی قربانیاں چڑھائی جاتی تھیں وہ بھی بند کر دیں۔ لیکن آج کے
پیروؤں کے ڈاڑھ سے شاید ہی کوئی جانور بچتا ہو۔ پھر کیا بدہستوں کے اس
طرز عمل سے مہاتما گوتم بدھ کی تعلیم کو بدنام کیا جائے گا۔ اس کا ایک ہی
جواب ہے کہ نہیں۔ اور اس طرح مسلمانوں کی بدائعی سے اسلامی تعلیم
پر کسی قسم کی حرفاً گیری نہیں کی جاسکتی۔ رحم اور افادات عامہ خلاق
رسول (صلی اللہ علیہ وسلم) کی تلقین میں کیا جگہ رکھتے ہیں اور پچے مسلمان
اس تعلیم پر کس قدر عمل پیرا ہوئے اس کا ذکر ذیل کی تظمیں میں ہے۔

(۸)

حضرت محمد (صلی اللہ علیہ وسلم) کے پوتر چرنوں میں شریعت کے پھول

(الله امیر چند صاحب کہنہ حافظ آبادی آریہ سماجی)

میرے محترم ووست حافظ عزیز حسن صاحب بقالی ائیڈیٹر "پیشوا" دہلی کا ارشاد ہے کہ میں حضرت محمد (صلی اللہ علیہ وسلم) کے متعلق کچھ لکھوں، میں سمجھتا ہوں کہ بقالی صاحب نے مجھ پر احسان کیا ہے کہ مجھے اس قسم کی دعوت دی ہے۔ مجھے فخر ہے کہ میں آج اپنے قلم سے اس پوتر چیزوں کی استقی میں اپنے تاپیز خیال کا اظہار کر رہا ہوں۔ جو دنیا کی بہترین ہستی اپنی تعلیم کی وجہ سے تسلیم کی گئی ہے۔ آج اس قلم کی شان میں بھی اضافہ ہو رہا ہے۔ جس نے ہزاروں صفحے لکھ ڈالے کیونکہ کہ اس سے دنیا کی نہایت ہی عظیم الشان جیونی پر چند سطور لکھی جا رہی ہیں۔ بہرحال میں جناب بقالی صاحب کا شکریہ ادا کرتا ہوں کہ انہوں نے مجھے حضرت محمد (صلی اللہ علیہ وسلم) کے جنم دن کی یاد رکار میں شائع ہونے والے رسول نمبر میں لکھنے کی دعوت دی۔

یہ مسلمہ امر ہے کہ حضرت محمد (صلی اللہ علیہ وسلم) عرب کے ہوئی اسلام کے بنی تھے۔ آپ نے دنیا میں وہ کچھ کردار کھلایا جو دوسروں کے لئے غیر ممکن تھا۔ مدرس حلی پڑھئے۔ آپ کو معلوم ہو جائے گا کہ عرب آپ کی پیدائش سے پہلے کیا تھا۔ عرب میں توهہات جہالت اور ہٹ دھرمی کا سمندر ٹھاٹھیں مارہا تھا تہذیب، اور علیت کا عرب میں نہ منشی نہ تھا۔ غرض کہ عرب اور اس کے رہنے والے احتمالات انسانیت سے عاری تھے۔ جب ان حالات میں حضرت محمد (صلی اللہ علیہ وسلم) کا ظہور ہوا تو آپ نے حالات پر کچھ اس قسم کا قابو پالیا کہ جہالت علیت سے وحشت تہذیب سے، ہٹ دھرمی طبع سلیم سے تبدیل ہو گئی اور عرب و جنم میں ایک عظیم الشان انقلاب ہو گیا۔ اور ریگ زار عرب کا ذرہ ذرہ درخشنا ہو گیا۔ تاریک عرب چمک اٹھا، خدا سے بے بسو عرب، توحید پرست ہو گیا۔ تو ہم پرست عرب خدا پرست عرب بن گیا۔ یہ ایک ایسی تبدیلی تھی۔


جسے نمایاں اہمیت وی جا سکتی ہے اور جو دنیا میں آپ اپنی مثال ہے۔

پوتر گیتا کے پڑھنے والے جانتے ہیں کہ بھگوان کرشن نے دنیا کی تمام قوموں سے ایک مشور

نہیں وعدہ کیا تھا۔ جس کا ترجمہ اکبر کے مشہور نورتن فیضی نے اس طرح کیا ہے
 چوں بنیاد ویں سست گرو بے
 نمائم خود را بھل کے

یہ وعدہ یہ امید کی جھلک فقط بھارت والوں کے لئے ہی نہیں ہے تمام عالم کے لئے ہے اور
 تمام سنوار کے لئے ہے اس مشہور وعدہ کا یقیناً عرب میں ہوا اور حضرت محمد (صلی اللہ علیہ وسلم)
 کا ظہور ہوا۔ عرب میں خدا پرستی کی جذیں مکھلی ہو چکی تھی۔ حضرت محمد صلی اللہ علیہ وسلم،
 خدائے برتر کی جانب سے رسول خدا ہو کر آئے اور عرب کی کیا پلٹ دی اور تمام عالم میں اسلام کا
 پرچم سر بلند کیا۔ ریگ زار عرب کا ذرہ ذرہ چمکا دیا۔ اور خدائی احکامات کو دنیا والوں تک پہنچا دیا۔

حکایت بود بے پلیاں بہ خاموشی ادا کرم
 اور ان کی تعلیم نے تمام عالم کو رہ ہدایت دی اور یہ ان کی مقدس تعلیم کے مطالعہ کا اثر ہے کہ
 میں آج ان کے جنم دن کی خوشی میں ان کی خدمت میں فرط عقیدت سے شرعاً کے پھول پیش
 کرتا ہوں۔



شہ لولاک (صلی اللہ علیہ وسلم) مشاہیر کی نظر میں (۹)

(پنسل مشاق احمد صدیق)

(۱)

آئے دیکھتے ہیں کہ غیر مسلم دانشوروں نے حضور سید المرسلین، خاتم النبین، شفیع المذنبین (صلی اللہ علیہ وسلم) کی تعریف اور توصیف کتنے حقیقت پسندانہ انداز میں کی ہے۔ ایک ہندو دانشور پروفیسر راما کرشناراؤ صدر شعبہ فلسفہ آرٹس کالج میسور (بھارت) اسلام کی عظمت و دانش کو مختصر مگر جامع الفاظ میں یوں خراج تحسین پیش کرتے ہیں۔

”سلام اعلیٰ علم و دانش کلواں ہے جسے خدا نے روئے نہیں پر نازل فرمایا۔“

چمیز انسائیکلو پیڈیا میں مقالہ نگار نے اسلامی تعلیمات کی آفلقی اقدار، عالمگیر صداقتیں، رشد و ہدایت، دعوت و ارشاد اور مکارم اخلاق کی انقلاب آفریں کامیابیوں کا اعتراض مفصل انداز میں کیا ہے، لکھتے ہیں۔

”تمہب اسلام کا نہایت کامل اور روشن رکن قرآن مجید ہے۔ اس کی اخلاقی تعلیم میں ناالصلوٰی، کذب، غور، انتقام، غیبت، استہزا، طمع، اسراف، عیاشی، بدگلن نہایت قليل نہ مت قرار دی گئی ہے۔ اس کے بر عکس نیک نیتی، فیاضی، حیاء، تحمل، صبر، بردباری، کفایت شعار، سچائی، راست بازی، ادب، صلح، سچی محبت اور سب سے مقدم اور اہم خدا پر ایمان لانا اور اس کی رضا پر توکل کرنا سچی ایمانداری کی اہم شرط ہے اور سچے مسلمان کی نشانی خیال کی گئی ہے۔“

پروفیسر راما کرشناراؤ اپنی کتاب ”محمد (صلی اللہ علیہ وسلم) پیغمبر اسلام“ میں حضور اقدس (صلی اللہ علیہ وسلم) کی عظمت اور جامع الصفات شخصیت کو ان الفاظ میں خراج تحسین پیش کرتے

ہیں۔

”محمد (صلی اللہ علیہ وسلم) کی شخصیت کی مکمل صداقت بیان کرنا انتہائی مشکل ہے میں صرف اس کی ایک جملک بیان کر سکتا ہوں، محمد (صلی اللہ علیہ وسلم) بحیثیت پیغمبر، محمد بحیثیت جرنیل، محمد بحیثیت بلوشہ، محمد بحیثیت سپاہی، محمد بحیثیت تاجر، محمد بحیثیت مبلغ، محمد بحیثیت فلسفی، محمد بحیثیت سیاست دان، محمد بحیثیت مصلح، محمد بحیثیت قیمتوں کے سرپرست، محمد بحیثیت غلاموں کے مخالف، محمد بحیثیت عورتوں کے نجات دہنہ، محمد بحیثیت حج، محمد بحیثیت روحانی پیشوای ان تمام اعلیٰ کردار اور ان تمام انسانی قدروں میں آپ ہیو کی مانند تھے۔“

ایک دوسرے پروفیسر صاحب لکھتے ہیں۔

”ہمارتا گاندھی کے بقول پوری اقوام جنوبی افریقہ میں اسلام سے خوفزدہ ہیں۔ لیکن یہ حقیقت ہے کہ اسلام نے اپین کو تہذیب دی، اسلام نے مراکش میں نور کی شمع روشن کی اور پوری دنیا کو بھائی چارہ کے اصول سے آگہہ کیا۔“

آئیے اس امر کا جائزہ لیتے ہیں کہ مغربی معاشرے کی گود میں پروان چڑھنے والے لوگوں میں جب کسی خوش نصیب میں پاکیزگی اور تقدس کے خفتہ جذبات بیدار ہونے لگتے ہیں تو ان کی کیفیت کیا ہوتی ہے؟

(۲)

مغربی معاشرے کی اخلاقی قدریں دن بدن نواں پذیر ہو رہی ہیں۔ ایسے میں دولت کی ریل پیل، عیش و عشرت کی بے لگام آزادی، گناہ و معصیت کا ذلت آمیز چلن، دعا، فریب، ظلم و استبداد، شراب و کلب، بد کاری وغیرہ نگہ انسانیت اعمال مغربی تہذیب کے دلدادوں کے لئے انتہائی پرکشش اور پسندیدہ مشاغل میں سے ہیں۔ سچائی، ریاثت، راست بازی، حسن سلوک، پاکیزگی، جذبات، بلندی کردار، تقویٰ و پرہیز گاری وغیرہ ان کے لئے بے وقت سے اشغال ہیں۔ لیکن

جیسا کہ پہلے ذکر کیا گیا ہے اس قسم کے معاشرے میں رستے بنتے کچھ لوگ ایسے بھی ہوں گے جو ائم و عدوان کی زندگی سے تنفر اور نیکی و پہیزگاری کی زندگی کے طلبگار ہوں گے رب العزت یقیناً" ایسے لوگوں کی رہنمائی صراط مستقیم کی طرف کر کے انہیں دین و دنیا میں سرخو کویں گے اس ضمن میں خداۓ بزرگ و بر تار شاد فرماتے ہیں

وَالذِّيْنَ جَاهَدُوا فِيْنَا لِنَهَىْنَاهُمْ سَبَلَنَا وَإِنَّ اللَّهَ لَعَلِّ الْمُحَسِّنِينَ
(العنکبوت ۲۷)

(ترجمہ) جس کسی نے (ہمارے بتابے ہوئے احکامات پر چلنے کی) کی جدوجہد کی۔ ہم ضرور انہیں اپنی خوشبوی اور رضامندی کی راہ کی طرف راہنمائی کریں گے بے شک اللہ تعالیٰ ان لوگوں کلماتھی ہے جو خلوص مل سے نیک عمل کرتے ہیں۔

اللہ کا کلام بحق ہے جس کسی نے اس کے سچے راستے کو پالینے کی صحیح معنوں میں کوشش کی۔ یقیناً" سچا خدا اسے صراط مستقیم کے راستے پر گامز ہونے میں مدد فرمائے گا اور وہ ضرور منزل مقصود کو پالینے میں کامیاب ہو جائے گا۔ ایک دوسرے مقام پر خداوند نوالjalal حق و صداقت کی چاہت رکھنے والے اشرح صدر کی خواہش کا اظہار ان الفاظ میں فرماتے ہیں:

فَمَنْ يَرِدُ اللَّهَ أَنْ يَهْدِيْ يَهْدِيْ بِمَا يَشْرَحُ صَدَ رَهْلَلَلَاسْلَامِ (الأنعام: ۲۵)

(ترجمہ) خداۓ مریان جس شخص کو راہ راست پر گامز کرنے کا ارادہ رکھتے ہیں اس کے سینے کو اسلام کے لئے کھول دیتے ہیں۔ یعنی اسکے مل میں اسلام کی روشنی پیدا فرمائیتے ہیں۔


کچھ یہی روحلنی کیفیت آج سے نصف صدی پہلے بنگل کے ایک ہندو راجہ کی صاحب زادی کے مل وملغ پر طاری ہوئی۔ وہ ایک اعلیٰ تعلیم یافتہ خاتون تھیں، انہوں نے کامل تحقیق کے بعد تعلیمات اسلام کی ————— عظمت اور حقائقیت سے متاثر ہو کر اسلام قبول کیا اور راج کماری جلوید بانو بیگم کے نام سے مشہور ہوئیں۔ قبول اسلام کے بعد کلکتہ کے ایک جلسہ میں اسلام قبول

کرنے کی وجہت کا ذکر ان الفاظ میں کیا۔

”ایک سچے اور عالمگیر مذہب کو قبول کر کے میراصل حقیقی خوشی سے لبریز ہے۔ میں نے ۱۹۷۲ء میں مذہب اور فلسفہ کا وسیع مطالعہ شروع کیا اور اس کی روشنی میں بده ملت اور عیسائیت کو سمجھنے کی بہت کوشش کی لیکن ناکامی ہوئی۔ عیسائیت اگرچہ ایک سچا مذہب ہے لیکن عیسائیوں کی لاتعداد فرقہ بندیوں میں ذاتی اغراض اور مخصوصی مطلب پرستی نے تعلیمات کو مسخ کر کے رکھ دیا ہے۔ ہندو مت میں ہندو عملی زندگی میں ویدانت سے بہت دعا ہو چکے تھے، ان کی حالت قتل رحم ہے بڑے نقائص اور خامیاں روزافروں ظہور پذیر ہوتے رہتے ہیں۔ ہر یہودیوں کو ہندو معاشرے میں نہایت گھٹیا مقام حاصل تھا۔ یہود عورتوں کو معاشرے میں قتل نفت خیال کیا جاتا تھا۔ لہذا اسے دوسری شلوی کی اجازت نہیں تھی۔ بلکہ ہندو سماج کی ظلمانہ روایات کے مطابق خلوند کے مرنے کے بعد یہوی بھی خلوند کی چتا پر بیٹھ کر خلوند کے ساتھ جل مرتی تھی۔ تمدنی اور معاشرتی اصلاحات کو پنڈت اور ریفارمر راجح کرنے سے قاصر تھے بلکہ قانون ساز اداروں کے ذریعہ نہذ کیا جاتا، ہمارے آئائے نلدار محمد مصطفیٰ (صلی اللہ علیہ وسلم) نے ہمیں آزادی، اخوت، مساوات، الصاف، احترام انسانیت کلورس دیا۔ قرآن پاک میں مسلمانوں کے لئے نہ صرف مذہبی بلکہ اخلاقی تمدنی، معاشرتی اور روز مولیٰ زندگی سے تعلق رکھنے والے ہر قسم کے مسائل کا حل دیا ہوا ہے۔“

یہ تھے غیر مسلم اور نو مسلم حضرات کے اسلام کے متعلق تأثیرات جسے پڑھ کر یقیناً ”دل و دماغ کو روحلی خوشی نصیب ہوتی ہے۔“

(ماہنامہ الحسن (پشاور) شمارہ مئی ۱۹۹۹ء، ص ۳۲-۳۳)



الْحَمْدُ لِلّٰهِ رَبِّ الْعٰالَمِينَ

Marfat.com

Marfat.com

Marfat.com